

Kshamashodashistotram

——
ಕ್ಷಮಾಷೋಡಶಿಸ್ತೋತ್ರಂ

——
Document Information



Text title : Kshamashodashistotram

File name : kShamAShoDashistotram.itx

Category : misc

Location : doc_z_misc_general

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2021

sanskritdocuments.org



ಕ್ಷಮಾಷೋಡಶಿಸ್ತೋತ್ರಂ



ಶ್ರೀವೇದವ್ಯಾಸಭಟ್ವಾರ್ಯಪುತ್ರರತ್ವೈಃ ಶ್ರೀವೇದಾಚಾರ್ಯಭಟ್ಟೈರನುಗೃಹೀತಾ
ಶ್ರೀರಸ್ತು .
ಶ್ರೀಮತೇ ಹಯಗ್ರೀವಾಯ ನಮಃ .
ಶ್ರೀಮತೇ ರಾಮಾನುಜಾಯ ನಮಃ ..
ಯಶ್ಚಕ್ರೇ ರಂಗಿಣಸ್ತೋತ್ರಂ ಕ್ಷಮಾಷೋಡಶಿನಾಮಕಂ .
ವೇದವ್ಯಾಸಸ್ಯ ತನಯಂ ವೇದಾಚಾರ್ಯಂ ತಮಾಶ್ರಯೇ ..
ಶ್ರೀರಂಗೇಶ! ಯಯಾ ಕರೋಷಿ ಜಗತಾಂ ಸೃಷ್ಟಿಪ್ರತಿಷ್ಠಾಕ್ಷಯಾನ್
ಅತ್ರಾಮುತ್ರ ಚ ಭೋಗಮಕ್ಷಯಸುಖಂ ಮೋಕ್ಷಂ ಚ ತತ್ತತ್ಪ್ರಾಪ್ತಾಂ .
ತ್ವತ್ಪ್ರಾಪ್ತಂತ್ಯಮಪೋಹ್ಯ ಕಲ್ಪಿತಜಗತ್ಕ್ಷೇಮಾಽತಿಹೃದ್ಯಾ ಸ್ವತಃ
ಕ್ಷಾಂತಿಸ್ತೇ ಕರುಣಾಸಖೀ ವಿಜಯತಾಂ ಕ್ಷೇಮಾಯ ಸರ್ವಾತ್ಮನಾಂ .. 1..
ಪಾಪಾನಾಂ ಪ್ರಥಮೋಽಸ್ಮ್ಯಹಂ ಭವತಿ ಚೇಚ್ಛಾಸ್ತಂ ಪ್ರಮಾಣಂ ಪರಂ
ಶ್ರೀರಂಗೇಶ ! ನ ವಿದ್ಯತೇಽತ್ರ ವಿಶಯಸ್ಸಂತ್ಯೇವ ತೇ ಸಾಕ್ಷಿಣಃ .
ಪೃಷ್ಠಾ ತಾನಧುನಾ ಮಯೋದಿತಮಿದಂ ಸತ್ಯೇನ ಗೃಹ್ಯೇತ ಚೇತ್
ಸತ್ಯಂ ಹ್ಯುಕ್ತಮಿತಿ ಕ್ಷಮಸ್ವ ಭಗವನ್ ಸರ್ವಂ ತದಸ್ಮತ್ಕೃತಂ .. 2..
ತ್ವತ್ಪ್ರಾಪ್ತಂತಿಃ ಖಲು ರಂಗರಾಜ ! ಮಹತೀ ತಸ್ಯಾಃ ಪುನಸ್ತೋಷಣೇ
ಪರ್ಯಾಪ್ತಂ ನ ಸಮಸ್ತಚೇತನಕೃತಂ ಪಾಪಂ ತತೋ ಮಾಮಕಂ .
ಲಕ್ಷ್ಯಂ ನೇತಿ ನ ಮೋಕ್ಷಮಹರ್ಹಸಿ ಯತಃ ಕುತ್ರಾಪಿ ತುಲ್ಯೋ ಮಯಾ
ನಾನ್ಯಸಿದ್ಧ್ಯತಿ ಪಾಪಕೃತ್ ತದಧುನಾ ಲಬ್ಧಂ ತು ನೋಪೇಕ್ಷ್ಯತಾಂ .. 3..
ಪುಣ್ಯಂ ಪಾಪಮಿತಿ ದ್ವಯಂ ಖಲು ತಯೋಃ ಪೂರ್ವೇಣ ಯತ್ನಾಧ್ಯತೇ
ತತ್ತ್ವ ದ್ವಿಸ್ತುತಿಕಾರಕಂ ತನುಭೃತಾಂ ರಂಗೇಶ! ಸಂಜಾಯತೇ .
ಪಾಶ್ಚಾತ್ಯಸ್ಯ ತು ಯತ್ಪಲಂ ತದಿಹ ತೇ ದುಃಖಚ್ಛಿದಃ ಸ್ಮಾರಕಂ
ತೇನಾನೇನ ಕೃತಂ ತದೇವ ಶಿಶುನೇತ್ಯಸ್ಮತ್ಕೃತಂ ಕ್ಷಮ್ಯತಾಂ .. 4..
ಪುಣ್ಯಂ ಯತ್ತವ ಪೂಜನಂ ಭವತಿ ಚೇತ್ ತತ್ಕರ್ತುರಿಷ್ಟೇ ಕೃತೇ
ತತ್ಪ್ರಾಪ್ತಂಗಳಪತೇ! ಕೃತಪ್ರಕೃತಿಕೃತಂ ಸರ್ವೇಽಪಿ ತತ್ಕುರ್ವತೇ .
ಪಾಪಂ ಚೇದಪರಾಧ ಏವ ಭವತಸ್ತತ್ಕರ್ತುಸಂರಕ್ಷಣೇ

ಕ್ಷಾಂತಿಸ್ತೇ ನಿರುಪಾಧಿಕಾ ನಿರುಪಮಾ ಲಕ್ಷ್ಯೇತ ತತ್ ಕ್ಷಮ್ಯತಾಂ .. 5..
ನ ದ್ವಿತ್ರಾಣಿ ಕೃತಾನ್ಯನೇನ ನಿರಯೈರ್ನಾಲಂ ಪುನಃ ಕಲ್ಪಿತ್ಯೈಃ
ವಾಪಾನಾಮಿತಿ ಮತ್ಪ್ರತೇ ತದಧಿಕಾನ್ ಕರ್ತುಂ ಪ್ರವೃತ್ತೇ ತ್ವಯಿ .
ತೇಭ್ಯೋಽಪ್ಯಭ್ಯಧಿಕಾನಿ ತಾನ್ಯಹಮಪಿ ಕ್ಷುದ್ರಃ ಕರೋಮಿ ಕ್ಷಣಾತ್
ತದ್ಯತ್ಸತ್ತವ ನಿಷ್ಪಲಃ ಖಲು ಭವೇತ್ ತತ್ತೇ ಕ್ಷಮ್ಯವ ಕ್ಷಮಾ .. 6..
ಸಂಭೂಯಾಖಿಲಪಾತಕೈರ್ಬಹುವಿಧಂ ಸ್ವಂ ಸ್ವಂ ಫಲಂ ದೀಯತಾಂ
ಸರ್ವಂ ಸಹ್ಯಮಿದಂ ಮಮ ತ್ವಯಿ ಹರೇ ! ಜಾಗ್ರತ್ಯಪಿ ತ್ರಾತರಿ .
ದುಃಖಾಕ್ರಾಂತಮವೇಕ್ಷ್ಯ ಮಾಮಿಹ ಜನೋ ದುಷ್ಟಾಶಯತ್ಸವ್ವದ್ಗುಣಾನ್
ಕ್ಷಾಂತ್ಯಾದೀನ್ ಪ್ರತಿ ದುರ್ವಚಂ ಯದಿ ವದೇತ್ ಸೋಢುಂ ನ ತಚ್ಚಕೃತೇ .. 7..
ಕ್ಷಾಂತಿನಾಮ ವರೋ ಗುಣಸ್ತವ ಮಹಾಂಚ್ಛೀರಂಗಪೃಥ್ವೀಪತೇ!
ಸೋಽಯಂ ಸನ್ನಪಿ ಸಾಪರಾಧನಿವಹಾಭಾವೇ ನ ವಿದ್ಯೋತತೇ .
ತಸ್ಮಾನ್ನೈಕವಿಧಾಪರಾಧಕರಣೇ ನಿಷ್ಕಾವತಾ ನಿತ್ಯಶಃ
ಪ್ರಾಪ್ನೋತ್ಯೇಷ ಮಯಾ ಪ್ರಕಾಶಮತುಲಂ ಪ್ರಾಪ್ತ್ಯಾಮ್ಯಹಂ ಚ ಪ್ರಥಾಂ .. 8..
ಮತ್ಪಾಪಕ್ಷಪಣಾಯ ಯೋಜಯಸಿ ಚೇದ್ಭೋರೇಣ ದಂಡೇನ ಮಾಂ
ರಂಗಾಧೀಶ್ವರ! ಕೇವಲಾಘಕರಣಾದ್ಧುಃಖಂ ಮಮ ಸ್ಯಾನ್ಮಹತ್ .
ತದ್ವಷ್ಟುರ್ಭವತೋಽಪಿ ದುಃಖಮತುಲಂ ಘೋರಂ ದಯಾಲೋ! ಭವೇತ್
ತಸ್ಮಾತ್ ತೇಽಪಿ ಸುಖಾಯಮತ್ಕೃತಮಿದಂ ಸರ್ವಂ ತ್ವಯಾ ಕ್ಷಮ್ಯತಾಂ .. 9..
ದೇವ ! ತ್ವಾಂ ಶರಣಂ ಪ್ರಪನ್ನಮಪಿ ಮಾಂ ದುಃಖಾನ್ಯನನ್ಯಾಶ್ರಯಂ
ಬಾಧಂತೇ ಯದಿ ಸರ್ವಪಾಪನಿವಹಾತ್ ತ್ವಾಂ ಮೋಕ್ಷ- ಯಿಷ್ಯಾಮ್ಯಹಂ .
ಇತ್ಯುಕ್ತಂ ತವ ವಾಕ್ಯಮರ್ಥವಿಧುರಂ ಜಾಯೇತ ಯದ್ವಾ ಭವಾನ್
ತತ್ರಾಶಕ್ತ ಇತಿ ಪ್ರಥೇತ ಹಿ ತತೋ ಮಾಂ ರಕ್ಷತು ತ್ವತ್ಕ್ಷಮಾ .. 10..
ನ ತ್ವಂ ಕ್ಷಾಮ್ಯಸಿ ಚೇದಿದಂ ಮಮ ಕೃತಂ ನಾಸ್ತತ್ರ ಕಾಚಿತ್ಕ್ಷಮಾ ತಿಃ
ಪೂರ್ವಂ ಯತ್ಸಮಭೂತ್ ತದೇವ ಹಿ ಪುನರ್ಜಾಯೇತ ತಜ್ಞಾಯತಾಂ .
ಯದ್ವಾ ಸ್ಯಾದಧಿಕಂ ಚ ಸೋಽಪಿ ಸುಮಹಾನ್ ಲಾಭೋಽಸ್ತು ಮೇ ತಾದೃಶಃ
ಸ್ಯಾಮಿನ್ ! ದಾಸಜನಸ್ತವಾಯಮಧಿಕಂ ಸ್ವೈರೇಣ ದೂರೀಭವೇತ್ .. 11..
ಸೋಽಹಂ ಕ್ಷುದ್ರತಯಾ ಜುಗುಪ್ಸಿತತಮಂ ದುಷ್ಟರ್ಮ ನಿತ್ಯಂ ಸ್ಮರನ್
ಕುರ್ವನ್ ಕಾಮಮಶುದ್ಧರೀತಿರಭವಂ ಶ್ರೀರಂಗಪೃಥ್ವೀಪತೇ! .
ಏತತ್ತೇ ಮಹತೋ ವಿಶುದ್ಧಮನಸಾ ಸ್ಮರ್ತುಂ ನ ಯುಕ್ತಂ ಖಲು ಕ್ಷಾಂತ್ಯಾ
ವಿಸ್ಮರ ತತ್ತತೋಽಹಮಸುಖಾನ್ಮುಕ್ತೋ ಭವೇಯಂ ಸುಖೀ .. 12..
ತತ್ತತ್ಕರ್ಮಫಲಾನುರೂಪಮಖಿಲೋ ಲೋಕಸ್ತ್ವಯಾ ಸೃಜ್ಯತೇ
ತಸ್ಮಾತ್ಕರ್ಮವಶಂವದತ್ತಮಧಿಕಂ ವಕ್ತುಂ ತವಾಪಿ ಕ್ಷಮಂ .

ಶ್ರೀರಂಗೇಶ್ವರ ! ತತ್ರ ಶಾಂತಿವಿಧಯೇ ಕ್ಷಾಂತ್ಯಾ ನಿರಾಕೃತ್ಯ ಮೇ
ಸರ್ವಂ ಪಾತಕಮಾಶು ದರ್ಶಯ ಭವತ್ಸ್ಯಾ ತಂತ್ರೈ ಮತ್ಯಂಕುಶಂ .. 13..
ಶ್ರೀರಂಗೇಶ ! ವಚೋ ಮದೀಯಮಧುನಾ ವ್ಯಕ್ತಂ ತ್ವಯಾ ಶ್ರೂಯತಾಂ
ಪುಣ್ಯಂ ತತ್ಪಲಸಂಗಮಾತ್ರವಿರಹಾದ್ಭಯೋ ನ ಮಾಂ ಪ್ರಾಪ್ನುಯಾತ್ .
ಪಾಪಂ ನೈವ ತಥಾ ಫಲಂ ವಿತನುತೇ ಶಕ್ಯಂ ನ ತದ್ವಾರಣಂ
ತತ್ಕ್ಷಾಂತ್ಯಾ ತವ ಶಕ್ಯಮೇವ ತದಿಯಂ ಸದ್ಯಸ್ತ್ವಯಾ ಕಲ್ಪತಾಂ .. 14..
ಶ್ರೀರಂಗೇಶ್ವರ! ಪುಣ್ಯಪಾಪಫಲಯೋಃ ಸ್ವಾಧೀನತಾಂ ಕುರ್ವತೋಃ
ಸರ್ವೇಷಾಂ ಸುಖದುಃಖಯೋಃ ಸ್ವಯಮಹಂ ಮಗ್ನಾಶಯೋ ಮಾಮಪಿ .
ಸ್ಮರ್ತುಂ ನ ಪ್ರಭವಾಮಿ ಕಿಂ ಪುನರಹೋ ತ್ವಾಮಂತರಂತಃ ಸ್ಥಿತಂ
ತತ್ತೇ ತ್ವಂ ಕ್ಷಮಯಾ ನಿರಸ್ಯ ಕುರು ಮೇ ತ್ವದ್ಧ್ಯಾನಯೋಗ್ಯಾಂ ದಶಾಂ .. 15..
ಅಲ್ಪಂ ಚೇದನವೇಕ್ಷಣೀಯಸರಣಾವಾರೋಪ್ಯತಾಂ ಮತ್ಕೃತಂ
ಕಿಂಚಿದ್ಭೂರಿ ಭವೇದಿದಂ ಯದಿ ಗುರೂನ್ ಸಂಪ್ರೇಕ್ಷ್ಯ ಮೇ ತ್ಯಜ್ಯತಾಂ .
ಯದ್ವಾಽನಂತಮನಂತವೈಭವಜುಷೋ ರಂಗಕ್ಷಮಾವಲ್ಲಭ!
ತ್ವತ್ಕ್ಷಾಂತ್ಯಾಃ ಖಲು ಲಕ್ಷ್ಯತಾಮನುಗುಣಾ- ಮಾನೀಯತಾಂ ತತ್ತ್ವಯಾ .. 16..
ಸಂತ್ಯಕ್ತಸರ್ವವಿಹಿತಕ್ರಿಯಮರ್ಥಕಾಮ-
ಶ್ರದ್ಧಾಲುಮನ್ವಹಮನುಷ್ಠಿತನಿಂದ್ಯಕೃತ್ಯಂ .
ಅತ್ಯಂತನಾಸ್ತಿಕಮನಾತ್ಮಗುಣೋಪಪನ್ನಂ
ಮಾಂ ರಂಗರಾಜ! ಪರಯಾ ಕೃಪಯಾ ಕ್ಷಮಸ್ವ .. 17..
ಶ್ರೀಮಾನ್ ಕೂರಾನ್ವವಾಯೇ ಕಲಶಜಲನಿಧೌ ಕೌಸ್ತುಭಾಭೋಽವತೀರ್ಣಃ
ಶ್ರೀವೇದವ್ಯಾಸಭಟ್ಟಾರಕತನಯವರೋ ರಂಗರಾಜಸ್ಯ ಹೃದ್ಯಃ .
ವೇದಾಚಾರ್ಯಾಗ್ರ್ಯನಾಮಾ ವಿದಿತಗುಣಗಣೋ ರಂಗೀಣಃ ಸ್ತೋತ್ರಮೇತತ್
ಚಕ್ರೇ ನಿತ್ಯಾಭಿಜಪ್ಯಂಸಕಲತನುಭೃತಾಂ ಸರ್ವಪಾಪಾಪನುತ್ಪೈ .. 18..
ಇತಿ ಕ್ಷಮಾಷೋಡಶಿಸ್ತೋತ್ರಂ ಸಮಾಪ್ತಂ .

Proofread by Aruna Narayanan narayanan.aruna at gmail.com

Kshamashodashistotram

pdf was typeset on July 5, 2021

Please send corrections to sanskrit@cheerful.com

